

Diri öwlüýä: Parawbibi

Category: Geň-taňsy wakalar, Goşgular, Kitapcy

написано kitapcy | 22 январа, 2025

Diri öwlüýä: Parawbibi

DIRI ÖWLÜÝÄ: PARAWBIBI

Arazaly şahyryň Aşgabadyň zyndanynda goly bagly ýatyrka, öz iline ýollan goşgularynyň birinde:

Uruşda adam gyrylýar,
Gyssanaňda çagyrylýar,
Ýetişikli diri öwlüýä,
Parawbibim, senden medet.

– diýip, ýazyşy ýaly, Parawbibi günbatar Türkmenistanda keramatly ýer hökmünde meşhurdyr. Adamlar ir döwürlerden bäri ondan delalat isläp zyýarata barýarlar.

Il içinde ýaýran gürrüňe görä, çagasy nähoş aýal onuň daş öýünde oturyp hemaýat diläpdir. Günleriň birinde ýaş çaga halynyň üstüne peşew edipdir. Aýal halynyň şol ýerini ýuwupdyr. Ertesi görse, halynyň peşew edilen ýeri tegelenip kesilipdir. Şondan soň il-gün Parawbibiniň diri öwlüýädigine hasam ynanypdyr. Oňa Paraw ejeke diýýänleriň sany artypdyr. Adamlar ony öz uýalary hasaplapdyrlar.

SSSR döwründe Parawbibiniň iki otagjyk aş öýi bardy. Ony ýykyp, ýerini tekizläpdiler. Döwrüň üýtgemegi bilen şol jaýyň ýerinde öňi eýwanly şarňyldap duran dört otagly jaý salyndy. "GULMAÇ" firmasynyň eýesi Düýegurban Mürzäýew geçen asyryň 90-njy ýyllarynda gurluşyk materiallaryny eltip, öz hasabyna etegi oturmaga niýetlenen telärli uly bassyrma etdiripdi.

Bir gezek biz Parawbibä zyýarata baranymyzda, asman dört-bäş günläp gara buluda gaplanyp dursa-da, gökden nem damanokdy. Aýazly ýel bardy. Biz ir ikindin Parawbibä geldik. Degsin sadakasy atarylan badyna Ýaradanyň emri bilen ýel tapba ýatdy. Hawa, ýylyň dört paslynda, haçan barsaň, Parawbibi zyýaratgähi zenanlardan, çaga-çugalardan dos-doly. Aş öýüň 40-50 ädim

gaýrasynda kesilen sazakydyr selin agaçlarynyň odunlary basylyp, hemişe seňňer galdyrylgy durardy. Indi oduna-çöpe mätäçlik ýok, mawy ýangyç gübläp ýanyp dur. Zyýarata baranlara keramatly ýerde hyzmat edip, ahyretde sogap gazanjakdygyna durky bilen ynanyan adamlarymyz hem az däl. Türkmen ýöne ýere "Ölüsini sylan beg bolar" diýenok.

Zyýaratçlar gonamçylyga baryrlar. Çar ýanda Kuran çykylýar. Soňra diri öwlüýäniň başynda sadaka berilýär. Il-günüň Parawbibini ýat edip berýän sadakalary kabul bolsun!

Tatar ÜÝŞMEKOW,
ýazyjy.

Geň-taňsy wakalar